

Aqra sewwa din is-silta u wieġeb il-mistoqsijiet

Fit-triq lejn l-iskola

Kif tasal fil-kantuniera, il-karozza tieqaf. Imnalla nżomm tajjeb għax naqa'. Illum it-Tlieta u għandna l-lezzjoni mas-Sur Cabaretta. Xi dwejjjaq! Issa dalwaqt naslu.

Hawnhekk fil-karozza hawn ħafna affarjiet x'tara. It-tfal qegħdin jirkellmu fuq x'raw fuq it-televixin ilbieraħ. U Mario Cacciattolo tgħidx kemm idaħħak. Imma illum it-Tlieta u għandna mas-Sur Cabaretta. Xi dwejjjaq! U dalwaqt naslu.

Dak it-tifel ma jafx fej għamli t-ticket u tela' l-inspector. Nahseb niżillu fil-kalzetta. Arah x'jiħmar. U t-triq għaddejja minn ħdejna. U dalwaqt għandna l-lezzjoni mas-Sur Cabaretta. Ħa nara għamiltux tajjeb il-homework. Issa rrodd is-salib hekk kif ngħaddu minn quddiem il-Madonna tat-Triq tal-Marsa.

Kemm kienu tqal is-somom tal-multiplikazzjoni id-darba l-oħra lanqas ġibt waħda tajba u s-Sur Cabaretta beda jgħajjat miegħi. Ahjar għamilt bħal Toninu u ġibt l-iskuża li kelli sinna tuġagħni. Imma s-sinna mhix tuġagħni. Sinna tuġagħni jonqosni.

Issa wasalna. U iwa, imbagħad ikollna l-lezzjoni ma' Miss Schembri. Kemm niehu gost fil-lezzjoni ta' Miss Scembri. Għada ngibilha bukkett fjuri. "Hsiebek hemm Camilleri", instemgħet il-vuċi tas-Sur Cabaretta.

Idoqqu s-sagħtejn u nofs. Hemm bħal għagħa fl-arja. Issa l-bibien jinfethu. It-tfal ħerġin. Għajjat ta' ġungla sħiħa. Il-blalen telgħu fl-arja. Imbuttar. Ixxuttjar. Il-basktijiet tqal wara d-dahar. U ġbid tax-xagħar. Il-bullies jittantaw ix-xemx għaddejja. It-tfal żgħar imbezzgħin. Kemm huma ħoxnin l-ingwanti għas-seqi. Hsejjes ta' terremot. Uragan ta' weraq ġej għax-xejn ix-xejn. It-tfal resqin lejn id-dar. It-tfal qegħdin id-dar.

(Kitba ta' Tarcisju Zarb)

1. Fejn soltu jwaqqaf ix-xufier tal-karozza? (marka)
2. Għaliex in-narratur nhar ta' Tlieta jmur imdejjaq l-iskola, u x'hemm x'juri dan? (2 marki)
3. Fuqix kienu jirkellmu t-tfal fil-karozza? (marka)
4. Min kien iħobb jagħmilha tal-buffu jew ċajtier? (marka)
5. Għaliex ħmar wiċċ wieħed mit-tfal li kien hemm fil-karozza? (marka)
6. X'dubju kellu n-narratur? (marka)
7. Għaliex in-narratur qal li qabillu ġab skuża li kellu sinna tuġgħu? (marka)
8. X'taħseb li kienet ir-raġuni li kien se jgibilha l-fjuri lil Miss Schembri? (marka)
9. Min taħseb li kien Cmilleri li jissemma f'paragrafu 5? (marka)
10. Minn dak li qrajt, kif tiddekrivi l-karattru tas-Sur Cabaretta? (2 marki)

Poeżija 1

Aqra din il-poeżija u wieġeb il-mistoqsijiet

Tal-Bigilla

Joe Frigġieri

Kien jiġi tal-bigilla
Bil-karru u l-fanal
U jieqaf fit-triq tagħna
Meta konn'għadna tfal.

Jistenna –nies tingabar
Mit-talb ta' filgħaxija
U jimla l-qratas doġoq
Bl-imgħarfa mil-lenbija.

It-tfal joħorġu jiġru
mid-djar u l-isqaqien,
jimlew it-triq b'leħinhom
u jgħajtu "L-ewwel jien!"

imbagħad in-nies li ngabret
tmur lura bħalma ġiet,
ir-raġel jgħib fid-dalma
u jerga' jaqa' s-skiet.

Mank jerga' lura darba
Bil-karru u l-fanal
U jieqaf fit-triq tagħna
Bħal meta konna tfal!

1. Meta kien jiġi l-bejjiegħ tal-bigilla?
2. Biex kie jiġi tal-bigilla?
3. Fejn kien jieqaf?
4. X'kien jagħmel tal-bigilla?
5. X'kienu jagħmlu t-tfal?
6. X'jagħmlu n-nies wara li jixtru?
7. X'kien jiġri mir-raġel tal-bigilla?
8. X'jixtieq issa li kiber il-poeta?
9. Kif taħseb li hi r-rima ta' din il-poeżija? a-b-ċ-b jew a-b-b-a?
10. Jekk tgħodd is-sillabi ta' kull vers, kemm tgħodd?

Poeżija 2

Aqra din il-poeżija u wieġeb il-mistoqsijiet

Il-Baħar Malti

Anton Buttigieg

Kull meta f'Malta
Madwari jien inħares,
Minn kullimkien
Nilmaħ lill-baħar lejja
Iħares b'għajnu kaħla.

1. F'liema pajjiż qiegħed il-poeta?
2. X'qiegħed jagħmel il-poeta?
3. Min jinħass qiegħed iħares lejn il-poeta?
4. X'lewn għandu dan il-fenomeni li qiegħed iħares lejha?
5. Kif qiegħed iħossu l-poeta quddiem xena bħal din?
6. Xi ħjiel tagħtina din il-poeżija dwar id-daqs ta' Malta?

Qari għas-sajf

Hawnhekk, għandek ħolqa fejn se ssib lista twila ta' kotba li huma approvati uffiċjalment għall-istudenti. Fiha hemm kotba indirizzati lil żgħażaġħ bejn il-11 u s-16-il sena. Għandek issib xi ħaġa li tgħodd għalik żgur.
Hu gost aqra dan is-sajf ☺

<https://siggiwiprimary.files.wordpress.com/2015/07/dcm-146-lista-ta-kotba-tal-malti-approvata-11-16-il-sena-2015.pdf>